

निबंधक, महाराष्ट्र राज्य सहकारी अपिल न्यायालय, मुंबई या पदावर उच्च न्यायालय, मुंबई येथील प्रबंधकाची प्रतिनियुक्तीने नियुक्ती करणेबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: राजस-१८१०/प्र.क्र.२८५/५स
हुतात्मा राजगुरु चौक, मादाम कामा रोड,
मंत्रालय विस्तार, मुंबई-४०००३२
तारीख: ११ फेब्रुवारी, २०१४

वाचा -

- १) अध्यक्ष, महाराष्ट्र राज्य सहकारी अपिल न्यायालय, मुंबई यांचे पत्र क्र. मरासअन्या/मुंबई/प्र.नि./८६५/२०१० दि. २८/०६/२०१०
- २) सहकार आयुक्त व निबंधक यांचे पत्र क्र. जा.क्र. आस्था/कक्ष-१/प्रतिनियुक्ती/६६७/२०१० दि. ०७/०७/२०१०

प्रस्तावना -

महाराष्ट्र राज्य सहकारी अपिल न्यायालय, मुंबई हे राज्यस्तरीय न्यायालय असून त्यांचे अधिपत्याखाली २३ सहकारी न्यायालये व ३ खंडपीठे कार्यरत आहेत. महाराष्ट्र राज्य सहकारी अपिल न्यायालय, मुंबई यांचे सर्व कामकाज सिव्हील मॅन्युअल प्रमाणे चालते. तथापी न्यायालयीन कर्मचा-यांना प्रशिक्षण नसल्याने तसेच न्यायालयातील निबंधक हे पद विधी शाखेचे पदवीधर नसल्याने न्यायालयीन कामकाजात अडचणी निर्माण होतात. त्यामुळे महाराष्ट्र राज्य सहकारी अपिल न्यायालय, मुंबई येथील निबंधकाचे पदावर मा. उच्च न्यायालय, मुंबई यांचेकडून प्रबंधकाचे एक पद प्रतिनियुक्तीवर घेण्याची बाब शासनाच्या विचाराधिन होती. मा. उच्च न्यायालय, मुंबई येथील प्रबंधक हे पद व सहकार खात्यातील उपनिबंधक, सहकारी संस्था या पदांच्या ग्रेड पे मध्ये फरक असल्याने उच्चस्तरीय समितीच्या दिनांक ०८/०८/२०१२ रोजी झालेल्या बैठकीत महाराष्ट्र राज्य सहकारी अपिल न्यायालय, मुंबई येथील निबंधक या पदाची श्रेणीवाढ करून त्यापदावर उच्च न्यायालय, मुंबई येथील प्रबंधक पदाची प्रतिनियुक्तीने नियुक्ती देण्यास एक वर्ष कालावधी करिता मंजूरी देण्यात आली आहे.

शासन निर्णय -

महाराष्ट्र राज्य सहकारी अपिल न्यायालय, मुंबई येथील निबंधक या पदाची श्रेणीवाढ करून त्या पदावर उच्च न्यायालय, मुंबई येथील प्रबंधक पदाची प्रतिनियुक्तीने नियुक्ती करण्यास मान्यता देण्यात येत आहे.

सदर प्रतिनियुक्ती एक वर्षाच्या कालावधी करिता (नियुक्ती आदेशाच्या दिनांकापासून) असेल. प्रतिनियुक्तीने येणा-या अधिका-याचे पदनाम उपनिबंधक, महाराष्ट्र राज्य सहकारी अपिल न्यायालय, मुंबई असे राहील. सदर पदाची वेतनश्रेणी रु.१५,६००-३९,१००/- व ग्रेड पे रु. ७,६००/- असेल. या एक वर्षाच्या कालावधीसाठी प्रतिनियुक्तीवरील अधिका-याच्या वेतन व भत्त्याबाबत तरतूद महाराष्ट्र राज्य सहकारी अपिल न्यायालय, मुंबई या कार्यालयाच्या मंजूर निधीतून करण्यात येईल.

सदर शासन निर्णय वित्त विभागाच्या मान्यतेने व त्यांच्या अनौपचारिक संदर्भ क्रमांक ६०/१२/विसू-१ दिनांक १२/०३/२०१२ व क्रमांक पदनि-२०१२/प्र.क्र.७६/१२/वित्तीय सुधारणा-१ दिनांक २३ ऑगस्ट २०१२ च्या अनुषंगाने निर्गमित करण्यात येत आहे.

अध्यक्ष, महाराष्ट्र राज्य सहकारी अपिल न्यायालय, मुंबई यांनी सदर शासन निर्णयाची अमलबजावणी होण्याच्या दृष्टीने पुढील आवश्यक ती कार्यवाही करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२१११५२२४७९१०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(गो.ना.रणखांबे)

सहसचिव, महाराष्ट्र शासन

प्रत,

१. अध्यक्ष, महाराष्ट्र राज्य सहकारी अपिल न्यायालय, मुंबई
२. प्रबंधक, मा. उच्च न्यायालय, मुंबई
३. सहकार आयुक्त व निबंधक, सहकारी संस्था, महाराष्ट्र राज्य, पुणे
४. संचालक, वस्त्रोद्योग, वस्त्रोद्योग संचालनालय, नागपूर
५. साखर आयुक्त, महाराष्ट्र राज्य, पुणे
६. पणन संचालक, महाराष्ट्र राज्य, पुणे
७. अपर निबंधक, सहकारी संस्था (लेखापरीक्षण), पुणे
८. सहनिबंधक, सहकारी संस्था (लेखापरीक्षण व प्रशासन)
९. सर्व जिल्हा उपनिबंधक, सहकारी संस्था/सर्व जिल्हा विशेष लेखापरीक्षक, सहकारी संस्था
१०. महालेखापाल, महाराष्ट्र-१ मुंबई (लेखापरीक्षा/लेखाअनुज्ञेयता)
११. अधिदान व लेखा अधिकारी, मुंबई
१२. जिल्हा कोषागार अधिकारी, मुंबई
१३. खाजगी सचिव, मा. मुख्यमंत्री/मा. मंत्री (सहकार)/मा. मंत्री (पणन)/मा. मंत्री (वस्त्रोद्योग)
१४. खाजगी सचिव, मा. राज्यमंत्री (सहकार, पणन व वस्त्रोद्योग)
१५. अपर मुख्य सचिव (पणन)/प्रधान सचिव (वस्त्रोद्योग)/सचिव (सहकार) यांचे स्वीय सहायक
१६. सर्व सहसचिव/उपसचिव/अवर सचिव, सहकार, पणन व वस्त्रोद्योग विभाग, मंत्रालय, मुंबई
१७. निवडनस्ती (कार्यासन-५स)